



گورنر KATHY HOCHUL

فوری ریلیز کے لیے: 3/9/2025

گورنر HOCHUL کی ہدایات پر، طویل عرصہ بطور فلائٹ پیرامیڈک خدمات انجام دینے والے KEVIN M. ROBERT کے اعزاز میں پرچم سرنگوں رکھے جائیں گے

تمام ریاست نیو یارک میں جمعرات، 4 ستمبر کو پرچم سرنگوں رکھے جائیں گے

آج گورنر Hochul (ہوکل) نے ہدایات جاری کیں کہ طویل عرصہ بطور فلائٹ پیرامیڈک خدمات انجام دینے والے Kevin M. Robert (کیون ایم رابرٹ)، جو گزشتہ ہفتے فرائض منصبی کی ادائیگی کے دوران انتقال کر گئے، کے اعزاز میں تمام ریاستی سرکاری عمارتوں پر پرچم سرنگوں رکھے جائیں۔ جمعرات، 4 ستمبر کو طلوع آفتاب سے غروب آفتاب تک پرچم سرنگوں رہیں گے۔

"Kevin Robert (کیون رابرٹ) نے اپنی کمیونٹی کی خدمت کے لیے پکارے جانے پر لبیک کہا اور بطور پیرامیڈک اپنی پیشہ ورانہ زندگی کے دوران نیو یارک کے بے شمار باشندوں کو بوقت ضرورت معاونت فراہم کی۔" گورنر Hochul (ہوکل) نے کہا۔ "آج ہم ان کے عزیزوں، ان کے رفقاءے کار اور مکینک ول کی تمام کمیونٹی کو دل کی گہرائیوں سے تعزیت پیش کرتے ہیں جو ان کی زندگی اور آثار زندگی کے اعزاز میں اکٹھے ہیں۔"

Kevin (کیون) ایک مستند فلائٹ پیرامیڈک تھے اور 15 سال سے ایئر میٹھڈ لائف نیٹ آف نیو یارک کے پاس ملازم تھے۔ وہ مکینک ول میں جان اپرن ریسکیو اسکواڈ کے بانیوں میں سے تھے اور متعدد ایمبولنس خدمات بشمول کلفٹن پارک اینڈ ہاف مون ایمرجنسی کور اور مالٹا اسٹل واٹر EMS کے پیرامیڈک تھے۔ وہ HVCC میں پیرامیڈک معلم بھی تھے۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)